

АГЕНТИИ ОМОРИ НАЗДИ ПРЕЗИДЕНТИ ЧУМХУРИИ ТОЧИКИСТОН

Бо Фармоиши Директори Агентии омори назди
Президенти Чумхурии Тоҷикистон аз 3 сенябрин соли 2019
таҳти №35 тасдиқ карда шудааст.

Дастурамал

Дар бораи тартиб додани ҳисоботи омори шакли 1 – саноат «Ҳисоботи фаврии корхонаҳои саноатӣ (иттиҳодияҳо), корхонаҳо (ташкилотҳо) - и аз рӯи маҳсулот»

I. Нишондодҳои умумӣ

Ҳисоботро корхонаҳо ва филиалҳои онҳо, новобаста аз шакли моликияташон ки ба истеҳсоли маҳсулоти саноатӣ машғуланд, тавозуни мустақил доранд, новобаста аз шакли моликияташон, тартиб дода ба мақомоти омори маҳаллии ҷойгирифтаи субъекти истеҳсолӣ пешниҳод менамоянд.

Дар қисмати суроғавӣ номи субъекти истеҳсолӣ, суроғаи қабулкунанда ва шакли моликият аз рӯи ҳучҷатҳои бақайдигирифташуда нишон дода мешавад. Дар сатри «Ба кӣ пешниҳод карда мешавад» номи пурраи мақомоти оморе, ки ҳисоботи мазкурро қабул менамояд, бо нишон додани суроғаи мақомоти омори қабулкунанда, бояд навишта шавад. Субъектҳои ҳисоботсупоранда дар хотир доранд, ки ҳисоботи пешниҳодкардаи онҳо бояд бурро, хоно пур карда шавад то ин, ки ҳангоми коркарди мошинӣ маълумот дуруст ворид карда шавад.

Мақсад аз ҷой додани катакҳои «Рамзҳо» дар он аст, ки баъд аз ҷамъоварӣ намудани ҳисоботи оморӣ, маълумотҳои доҳили он коркарди мошинӣ карда мешавад. Бе нишон додани ин рамзҳо Барномаҳои маҳсуси коркарди ҳисоботҳои оморӣ маълумотҳои пешниҳоднамударо қабул карда наметавонад. Аз ин лиҳоз дуруст пур кардани ин рамзҳо хеле муҳим мебошад.

Мутобиқи низоми ягонаи синфбанӣ ва рамзгузории маълумотҳои техникӣ – иттилоотӣ ва иҷтимоии Ҷумҳурии Тоҷикистон ҳар як субъект ҳангоми аз қайди давлатӣ гузаштан, рамзгузорӣ карда мешаванд.

Дар ҷумҳурии мо ҳамаи субъектҳо (шахсони ҳуқуқӣ, соҳибкорони инфиродӣ, филиал намояндагиҳои шахсони ҳориҷӣ) тибқи Қонуни Ҷумҳурии Тоҷикистон «Дар бораи бақайдигирии давлатии шахсони ҳуқуқӣ ва соҳибкорони инфиродӣ» дар низоми «Равзанаи ягона»-и мақомоти андоз бақайд гирифта мешаванд.

Рамзҳои оморӣ дар «Иқтибос аз феҳристи ягонаи давлатӣ» оварда шудаанд;

Тартиби дурусти пур кардани катакҳои рамзҳоро пешкаши шумо менамоем.

Катаки 1-ум рамзи «ТУҲИ – аз рӯи Таснифоти умумии ҳучҷатгузории идоравӣ» пур карда мешавад.

Дар катаки 2-юм «РЯМ – аз рӯи Рақами ягонаи мушаҳҳаси корхонаю ташкилотҳо» пур карда мешавад. РЯМ – даҳрақама мебошад, яъне ҳангоми навиштани он бояд 10 рақам байнобат гирифта шавад.

Дар катаки 3-юм рамзи «РУКТ – аз рӯи Рамзи умумии корхонаю ташкилотҳо» пур карда мешавад. РУКТ (ё ин ки дар «Иқтибос» - ТУҲИ) – ҳаштрақама мебошад, яъне он бояд на зиёд ва на кам аз 8 рақам навишта шавад.

Дар катаки 4-ум рамзи «ТҮНФИ (ё ин ки дар «Иқтибос» -КНФИ) – аз рӯи Таснифоти умумии намуди фаъолияти иқтисодӣ» пур карда мешавад. ТҮНФИ (ё КНФИ) – аз ҳарфи лотинӣ ва панҷ рақам иборат мебошад, яъне он бояд ҳатмӣ ҳарфи лотинӣ ва на зиёду на кам аз 5 рақам навишта шавад.

Дар катаки 5-ум рамзи «ТҮТОМҲ – аз рӯи Таснифоти умумимилии тақсимоти объектҳои маъмурию ҳудудӣ» пур карда мешавад. ТҮТОМҲ ҳафтрақама мебошад, яъне он бояд на зиёд ва на кам аз 7 рақам навишта шавад.

Дар катаки 6-ум рамзи «ТУМҲДИ – аз рӯи Таснифоти умумимилии мақомоти ҳокимияти давлатӣ ва идора» пур карда мешавад. ТУМҲДИ – чоррақама мебошад, яъне он бояд на зиёд ва на кам аз 4 рақам навишта шавад.

Дар катаки 7-ум рамзи «ТШМ – аз рӯи Таснифоти шакли моликият» пур карда мешавад. ТШМ – серақама мебошад, яъне он бояд на зиёд ва на кам аз 3 рақам навишта шавад.

Дар катаки 8-ум рамзи «ТШТҲ – аз рӯи Таснифоти шакли ташкилио-хукуқӣ» пур карда мешавад. Барои субъектҳои соҳаи саноат ТШТҲ – серақама ё чоррақама метавонад шавад.

Ин рамзҳо дар «Иқтибос аз феҳристи ягонаи давлатӣ» оварда шудаанд.

Фасли 1. Нишондоди иқтисодӣ

Шаклҳои ҳисботи омории давлатӣ оид ба истеҳсоли маҳсулоти саноатӣ дар асоси маълумотҳои мультамадӣ ба ҳисобигирии аввалия (борхатҳо ба маҳсулоти тайёр, акти аз нав барӯйхатгирии истеҳсолоти нотамом ва ғайра) пур карда мешавад.

Шахсони хукуқӣ барои саривақтӣ ва мӯътамад будани маълумотҳое, ки аз рӯи шаклҳои ҳисботи омории давлатӣ пешниҳод мешаванд, ҷавобгар мебошанд. Дар варақаҳои шаклҳо бо тартиби ҳатми санаи фиристодани ҳисбот ва имзои роҳбар бояд нишон дода шавад.

Ҳангоми пур кардани ҳамаи фаслҳои ҳисбот талаботи асосӣ инҳо мебошанд:

- мӯътамадии маълумотҳо;
- пурра пур кардани ҳисботҳо;
- муқойсаи пурраи маълумотҳои ҳисботи соли ҷори нисбат ба маълумотҳои ҳисботи ҳамин давраи соли гузашта.

Дар ҳисботҳои оморӣ маълумотҳо дар мӯҳлати муқарраргардидаи вақту давраи тақвими ҳисбот ба таври қатъи оварда мешаванд. Масалан, маълумотҳои моҳи ҳисбот дар давраи аз аввал то охири рӯзи моҳи ҳисбот тартиб дода мешаванд.

Барои дурустии маълумотҳо ва риояи муҳлати пешниҳоди ҳисбот роҳбари субъекти истеҳсолӣ ҳисботдиҳанда масъул мебошад.

Ҳаҷми умумии маҳсулоти саноатӣ умуман ва аз рӯи намудҳои фаъолияти иқтисодӣ, ҳамчун маҷмӯи маълумотҳо дар бораи ҳаҷми маҳсулоти саноатӣ, кор ва хизматрасонии хусусияти саноатидошта, ки субъектҳои ҳоҷагидор, новобаста аз шакли моликият, истеҳсол мекунанд, муайян карда мешавад.

Ба таркиби ҳаҷми маҳсулот (бо нарҳҳои фурӯши ҷорӣ ва муқойсашандаи корхона) дар давраи ҳисбот арзиши молҳои зерин доҳил мешавад:

- маҳсулоте, ки барои (фурӯш) пешбинӣ шудаанд;
- молҳое, ки барои коркарди минбаъда пешбинӣ шудаанд;
- кору хизматоҳое, ки хусусияти саноатӣ доранд.

Ба ҳачми маҳсулоти саноати дохил карда намешаванд:

- Корҳои таъмир ва хизматрасонии техникӣ таҷхизоти худӣ, инчунин хизматрасонии техникӣ ва таъмири мошинҳои идора ва муҳосибавӣ, мошинҳои ҳисоббарорӣ, системаҳои ҳисоббарорӣ (хизматрасонӣ аз рӯи намудани фаъолияти «Хизматрасонии техникӣ ва мошинҳои идора ва техникаи ҳисоббарор» ба ҳисоб гирифта мешавад);

- Хизматрасонии техникӣ, таъмир ва дигаргун кардани автомобилҳо, таъмир ва иваз намудани ҷарҳҳои резинии суроҳшуда (дар хизматрасониҳо аз рӯи намудани фаъолияти «Хизматрасонии техникӣ ва таъмири автомобилҳо» ба ҳисоб гирифта мешавад);

- Таъмири асбобҳои шахсӣ ва асбобҳои барқӣ истифодаи хонагӣ радио, телевизорҳо, магнитофонҳо, мошинаҳои ҷомашӯӣ, яҳдонҳо, чангкашакҳо ва ғайра; чатрҳо, пойафзол; маснуот аз ҷарм (ҷузъдонҳо, ҷомадонҳо); қолинҳо; либосҳо; соатҳо ва дигарҳо аз рӯи намудҳои фаъолияти «Таъмири маснуоти истифодаи шахсӣ ва хонагӣ» ба ҳисоб гирифта мешаванд.

- Таъмир ва таҷдиди мебелҳо, маснуоти заргарӣ, пойафзол, қолинҳо ва дигар маснуоти шахсӣ ва истифодаи хонагӣ ба фаъолияти саноатие тааллук доранд, ки таъмирашон якҷоя бо тайёр кардани маснуоти анҷом дода шавад.

- Арзиши маснуот, маҳсулоти нимтайёр ва корҳои дорои ҳусусияти саноатӣ, ки ба меъёрҳои даҳлдор, шартҳои техникӣ, ҳучҷатҳои техникӣ мувофиқат намекунанд.

- Арзиши маҳсулоти истеҳсолшуда барои истифодаи худи (корхона) ба ҳачми истеҳсоли умумии маҳсулоти саноатӣ дохил намегардад.

- Арзиши ҳариду фурӯши маҳсулоти ҳаридашуда, маҳсулоти нимтайёр ва маснуоте, ки ба берун аз корхонаи мазкур бе коркард ё аз нав коркард бароварда шудаанд (ҳатто, агар пеш аз фурӯш сифати маҳсулот тафтиш ҳам шавад, ҷо ба ҷо, баставандӣ ва ба навъҳо ҷудо карда шуда бошанд ва дигар амалиёт ҳам анҷом додашуда бошад).

- Арзиши партовҳои истеҳсолот, ки бақияи ашёи хоми аввалия (параха, буридаҳо ва ғайраҳо)-ро ифода мекунанд, инчунин латтапораҳои баркашида, нуқҳо ва г. Агар партовҳо фурӯхта шаванд ва дар айни замон пешаки шуста, ба навъҳо ҷудо карда, баставандӣ карда, барои фурӯш тайёр карда мешаванд, он гоҳ ба ҳачми маҳсулоти корхона танҳо арзиши корҳои омодасозии партовҳо барои фурӯш дохил карда мешавад, ба шарте, ки ин корҳо бо қувваи коргарони саноати-истеҳсолии корхона иҷро карда мешаванд.

- Арзиши таъмири кафолатдиҳандай маҳсулоти истеҳсоли худи, инчунин арзиши қисмҳои эҳтиётии истеҳсоли худӣ, ки ба устоҳонаҳо барои истеҳсоли таъмири кафолатноки маснуот, ҳориҷ карда шуданду корхонаи мазкур истеҳсол кардааст.

- Арзиши корҳои ҳусусияти эҷодидошта (оғаридани расмҳои аслӣ аз тарафи рассомон, ҳайкалтарошӣ, вараваҳои графика ва ғайра), инчунин ҳамаи намудҳои корҳои бадей-ороишгарӣ (лоиҳаҳои ороишгарӣ ва ороиши осорхонаҳо, витринаҳо, лавҳаҳо, таблиғот ва рекламаҳо дигар корҳои иҷроӣ).

- Арзиши корҳое, ки барои берун ва барои эҳтиёҷоти дохили шӯъбаҳои ҳочагидорӣ, барои дигар шӯъбаҳои ғайриистеҳсолии корхона иҷро карда мешаванд.

- Арзиши ҷӯбҳои тагсарии кардашуда, ки барои ҷо ба ҷо кардани маснуоти оҳану бетони истеҳсоли худӣ ҳангоми ҳамлу нақли онҳо истифода мешаванд.

Ба ҳачми маҳсулоти (кору хизмати) ба фурӯш баровардашуда маҳсулоти истеҳсоли худӣ, ки дар давраи ҳисбот амалан ба истеъмолкундандаҳо (аз ҷумла маҳсулоти аз рӯи акт ба фармоишгар дар ҷояш супурда шудааст), кору хизмати иҷро кардашуда, ки фармоишгар қабул кардааст, новобаста аз он ки ба суратҳисоби корхона пул ворид шудааст ё не ҳамроҳ карда мешавад.

Лаҳзай бор карда баровардан, санаи ҳуччате, ки амалан қабули борро ба ҳамлу нақли нақлиёти ташкилотӣ ё санаи акти супоридашуда дар ҷояш тасдиқ менамояд, ба ҳисоб гирифта мешавад

Ба ҳаҷми маҳсулоти ба фурӯш баровардашуда чунин арзишҳо дохил карда мешаванд:

а) Маҳсулоти тайёре, ки ҳамаи қисматҳои коргоҳ (ҷӣ аз ашёи хом ва маводи худ, ҷӣ аз ашёи хом ва маводи фармоишгар) истеҳсол кардаанд ва дар давраи ҳисобот ба берун, ба соҳтмони асосӣ ва ба қисматҳои ғайрисаноатии худ, ки ба таркиби фондҳои асосии худӣ (воситаҳо) ба ҳисоб гирифта шудаанд, инчунин ба кормандони худ ба ҳисоби музди меҳнат дода шудаанд;

б) Кору (хизмати) ҳусусияти саноатӣ дошта, ки бо фармоиши берун барои соҳтмони асосии худ ё қисматҳои ғайрисаноатии худ иҷро карда шудаанду дар давраи ҳисобот ба фармоишгар супурда шудаанд.

в) Маҳсулоти нимтайёри истеҳсоли худӣ, ки дар давраи ҳисобот ба берун, ба соҳтмони асосии худ, ба қисматҳои ғайрисаноатии худ боркарда бароварда (дода) шудаанд.

Аз рӯи ҳаҷм маҳсулоти боркарда баровардашуда аз ҳаҷми маҳсулоти (кору хизмат) дар бузургии тағиироти боқимондаҳои маснуоти тайёр дар амбори истеҳсолкунандаи маҳсулот фарқ мекунад.

Дар мавқеи «боқимондаҳои маҳсулоти тайёри истеҳсоли худӣ, ки дар амборҳо дар охири давраи ҳисобот мавҷуданд» боқимондаи маснуоти истеҳсолашон пурра анҷомёфта, пурра маҷмӯъ кардашуда, ки аз санчиш гузаштаанду ба шартҳо ва меъёрҳо (стандартҳо) мувофиқат мекунанд, ба ҳисоб гирифта мешаванд. Маҳсулоте, ки ба талаботи нишон додашуда ҷавобғӯ нестанд ва ба корҳои доданашудаи ҳусусияти саноатӣ мувофиқат намекунанд, мувофиқи истеҳсолоти нотамом нишон дода мешаванд.

Фасли 2. Истеҳсоли намудҳои муҳимтарини маҳсулот

Истеҳсоли маҳсулот дар мағҳуми асл (натуралӣ) дар ҳаҷми пурра якҷоя бо маълумотҳо дар бораи маҳсулоти истеҳсолшуда, ки аз ашёи хоми фармоишгар истеҳсол карда шудааст, инъикос мейбад.

Маълумотҳо дар бораи истеҳсолӣ маҳсулот дар мағҳуми асл бояд дар ҳисобот сарфи назар аз он ки бо қадом нарҳҳо ва коргоҳҳои истеҳсоли маҳсулотро истеҳсол кардаанд оварда шаванд: дар асосӣ, ёрирасон (ашёи коркарди дубора) ё ёвар.

Дар ҳисобот маълумотҳо дар бораи истеҳсоли маснуоте, ки ҳамчун аз ашёи хоми аслӣ, ҷӣ аз партовҳо, ҷӣ аз маводи корхона, ҷӣ аз ашёи хом ва маводи фармоишгар истеҳсол карда шудаанд, оварда мешаванд.

Истеҳсоли маҳсулоти ҳӯрокворӣ, аз ҷумла нушоҳиҳо.

1. Ба ҳаҷми маҳсулот (кору хизмат) ба нарҳҳои муқоисавӣ, ҷории амалкунандаи коргоҳҳо арзиши намудҳои зерини маҳсулоти истеҳсолоти даҳлдор, барои коркарди минбаъда аз сех ба сехи дохили ҳамон корхона ё аз як қисмати соҳторӣ ба дигар қисмати соҳтории дохили иттиҳодия (арзиши иловагии маснуоти тайёр, ки барои истеҳсоли ин маҳсулот сарф карда шудаанд) дода шудаанд, агар ба яқдигар супурдан ё додан аз рӯи нарҳҳои ҳориҷшаванда (на бо нарҳҳои арзиши аслӣ) анҷом дода шаванд:

- маҳсулоти сехҳои қассобӣ – гӯшттақсимкуни коргоҳҳои истеҳсоли гӯшт;
- гӯшт (аз ҷумла гӯшти мурғ), каллапоча, чорбуи хом, ҷарбуи доғ кардашуда, рӯдаю шикамба барои истеҳсоли маҳсулоти калбаса, консерваҳо, самбусаҳо, нимтайёри гӯштин, маснуоти ошпазӣ ва гӯшт барои таҳияи блокҳои гӯштин, агар ин блокҳои гӯштин дар берун савдо шаванд ё аз як қисмати соҳторӣ ба дигар қисмати соҳтории ҳамон иттиҳодия дода шаванд:

- таркиботи «Лимонад» ва шарбатҳои сигрусӣ барои истеҳсоли нӯшокиҳои беспирт;

- ангидриди карбон барои истеҳсоли нӯшокиҳои беспирт, пиво, обҳои маъданӣ

- концентрати хамираи квас барои истеҳсоли кваси нонӣ;

- сабус барои истеҳсоли еми чорво дар иттиҳодияҳои ҳӯроки чорво;

- концентрати карбомид барои истеҳсоли ему ҳӯроки чорво ва иловай сафедаю витамин дар корхонаҳо;

- маҳсулоти аз меваю сабзавот истеҳсолшуда (сукатҳо, пӯстҳои шакарпарварди, мева, масс, лимӯ, харбуза), (шарбати меваю буттамева, мева ва буттамеваҳои ҳӯшонидашуда, ширағои меваю буттамева ва гайраҳо) барои истеҳсоли маснӯоти қаннодӣ ва консерваҳои меваю сабзавот.

- шаробҳои тайёри ангурӣ ва меваи буттамева, конякҳо, машрутоти дараҷаашон баланд аз ангуру мева ва спирти нӯшокӣ (ҳӯрданӣ), ки дар шишаҳо ва баллонҳо ё бочкаҳо ғунҷонида мешаванд, шарбати ангур ва себ дар бутилкаҳои шиша ё балонҳо, шалтан, сиркай ангур ва ошхона, шароб – кислотаи силикат;

- маводҳои шампан, коняк ва шароб (вино), ки аз маводи ангур ва меваю буттамева, маводи спирту вино ва сулфитонидашудаи шарбатҳои меваю буттамева кор кардашуда, конякҳо ва машрутоти дараҷаашон баланди кор кардашуда, спиртҳои коняк ва мевагӣ, ки ба хориҷи корхона, иттиҳодияни истеҳсолӣ бароварда шудаанд.

Ба ҳаҷми маҳсулот (кору хизмат) арзиши тоқатҳои истеҳсоли худӣ, ки барои қофазпеч кардани орд, ярма, қанд ва дигар маҳсулот (изофа аз нарҳҳои ҷорӣ барои маҳсулоти тайёр ва изофагӣ бо ин маҳсулот барои қофазпеч кардан) истифода мешаванд, ҳамроҳ карда намешаванд.

Дар саноати гӯшт бо ҳаҷми маҳсулот (кору хизмат) ба нарҳҳои муқоисавӣ ва ҷории корхона арзиши гӯшти истеҳсол кардашуда дар тарози ҷуфт, яъне аз рӯи вазн дар мавриди аз сехи ҳисобӣ ба сехи тақсимот супурдан, аз сехи тақсимот ба амбори фурӯш, ба яҳдон ё ба дигар сех супурдан ҳамроҳ карда мешавад.

Ба ҳаҷми маҳсулоти саноатӣ маълумот дар бораи гӯшти гирифташуда аз күштани чорво ва мурғ танҳо дар коргоҳҳои саноатӣ (дар ҳиссобхонаҳо ё дар майдонча ё ҷоҷагиҳои қассобии маҳсус таҷхизонидашуда) ҳамроҳ карда мешавад. Дар таҳти мағҳуми корхонаи саноати қассобӣ ё майдончайи қӯшиши чорво, бинои истеҳсоли таҷхизонидашудаи ҷудокардашуда фаҳмида мешавад, ки барои иҷро намудани амалиёти истеҳсолӣ оид ба қӯшиши чорво ва мурғ, майдончайи ҷамъ кардани гӯшт бо дастгоҳҳои даҳлдор мӯчаҷаз карда шудааст, пеш аз қассобӣ мӯйинӣ покизагии байторӣ барои санчиши минбаъдаи гӯшт, ҳамчунин баҳисобирии масрафа истеҳсоли гӯшт ба амал бароварда мешавад.

Хоҷагие, ки коргоҳи маҳсус таҷхизонидашуда ва майдончайи қассобӣ оид ба күштани чорво ва мурғ надошта бошад, ба фаъолияти саноатии микдори гӯшт, ки аз күштани чорво ва мурғ дар бинои маҳсус таҷхизонидашуда ва дигар майдончайи корхонаи кишоварзӣ (бе шароити мусоид) гирифта шудааст дохил карда мешавад.

Ба маҳсулоти ширӣ танҳо истеҳсоли маҳсулоти ширӣ, ки аз коркарди саноатӣ (хунук кардан, тасфия (фильтр) кардан, стерилизатсия ё пастеризатсия) гузаштааст, дохил карда мешавад.

Ба маълумотҳо дар бораи истеҳсоли саноатии маҳсулоти ширӣ шире, ки барои макондани гусола ё барои фурӯш дар бозорҳо бе коркарди саноатӣ истифода шудаанд, дохил карда намешавад.

Консерваҳо дар ҳамин вақте ба ҳисоб гирифта мешаванд, ки стерилизатсия ва хунук карда шуда бошанд, агар онҳо пурра ба меъёрҳои (стандартҳои) амалқунанда мутобиқат кунанд ва бо шартҳои техникӣ тасдиқ шуда бошанду ба амборхонаҳои маҳсулти тайёр бо тамға ва бе тамға супурда шуда бошанд. Дар маълумотҳои ҳисбот оид ба маҳсулот консерваҳои тайёр, ки дар давраи ҳисбот барои тарҳи дар ин давра истиқоти ошкоршуда истехсол карда шудаанд, дохил карда мешаванд.

Истехсолоти насоҷҷӣ.

Ба нахи пахта пахтаи тоза ва наддофӣ кардашуда (аз чумла нахи наддофӣ ва дигар партовҳои пахта), ки дар мавриди тоза ва наддофӣ ғиозҳои пахта чудо шудаанд, новобоста аз таҳияи он барои қалоба ҳамроҳ карда мешавад.

Нахи пашми тоза ва наддофӣ кардашуда, ки барои фурӯши чакана бастабандӣ ё тоза карда шудааст, ба нахи пашми аз маҳин ва додали дастгоҳи қалобарасӣ ё шонакардашуда ҳамроҳ карда мешавад.

Калобаи ҳамаи намудҳо ба ҳаҷми маҳсулот (аз рӯи санчиши вазни кондитсионӣ) дар ҳамон ҳолате ҳамроҳ карда мешавад, ки агар вай барои фурӯши чакана таъин шуда бошад.

Ба маснуоти қашбофии мошинӣ ё даст бофӣ гурӯҳҳои зерин дохил карда мешаванд:

- маснуоти ҷуробу пайпоқ (колготично, ҷолвор, эзор, почомаҳои занона, пайпоқҳо ва дигар маснуоти ҷуробӣ) қашбофии занона ва дастбоф;
- свитерҳо, ҷемперҳо, пироҳанҳои қашбофӣ, яктақҳои қашбофӣ, камзулчаҳо ва ба ҳамин монанд маснуот қашбофии мошинӣ ва дастбоф;

Ба ҳаҷми маҳсулот ба нарҳҳои муқоисавӣ амалқунанда арзиши намудҳои зерини хизматрасонӣ оид ба рангубори маснуоти насоҷҷӣ ҳамроҳ карда мешавад:

- хизмат оид ба рангмалии начу қалоба;
- хизмат оид ба сафедкорӣ ва рангу бори матоъҳо;
- хизмат оид ба гулзании матоъҳо, ҳамчунин гулдузӣ кардани маснуи ҳарида ё гулдузии маснуот мувофиқи фармоиши беруна.

Арзиши тағиироти бақияи партовҳо ва риштаҳои хом дар коргоҳҳои саноатӣ пашм ба ҳаҷми маҳсулот ҳамроҳ карда намешаванд.

Истехсолоти дузандагӣ.

Дар истехсолоти либосҳо намудҳои гуногуни либосҳои мардона, занона, корӣ ва болопӯш, либосҳои зӯрпироҳанӣ, либосҳои қӯдакони синамак, лавозимоту асбобу анҷоми хос ва қисмҳои либосҳо аз маводи гуногун: дӯхтаю бофта, нодӯхтаю нобофта, ҷармин ва қашбофӣ дохил карда мешаванд.

Ба «либосҳои қӯдакон ва лавозимоти онҳо» либосҳои қӯдакони қадашон аз назиёда 86 см ва синни то 18 моҳа, инчунин плёнкаҳои қӯдакона ва дигар лавозимот тааллук доранд.

Истехсоли ҳаргуна маҳсулоти ғайрифилизии маъданӣ.

- Ба ҳаҷми маҳсулот бо ифодаи арзиши коргоҳҳое, ки хишт, блокҳои калон ва лавҳаҳои виброчиштӣ аз хишти тайёркардаи худашон истехсол мекунанд, арзиши блокҳои хиштӣ ва лавҳаҳои виброчиштии тайёр кардашуда, ҳамчунин арзиши хиштӣ ба дигар тараф ҳориҷкарда ҳамроҳ карда мешавад. Арзиши хиштӣ барои истехсоли блокҳо ва лавҳаҳо масрафшуда, ба ҳаҷми маҳсулот дохил карда намешавад.

- Коргоҳҳое, ки блокҳои калон ва лавҳаҳои виброчиштӣ аз хишт истехсол мекунанд ва аз дигар тараф гирифта шудаанд, ба таркиби ҳаҷми маҳсулот бо ифодаи арзиши пурраи блокҳо ва лавҳаҳои тайёр кардашуда ҳамроҳ карда мешаванд.

- Коргоххое, ки хишт, блок ва лавҳаҳои виброхиштӣ истеҳсол мекунанд, ба истеҳсоли хишт бо ифодаи натуралӣ ҳамаи миқдори хишти истеҳсол кардашуда, сарфи назар аз он ки вай барои истеҳсоли блокҳои хиштӣ, лавҳаҳои виброхишт ё барои хориҷ кардан ба дигар тараф таин шудаанд, ҳамроҳ карда мешаванд.

Раёсати омори саноат ва
инвеститсия дар соҳтмон